

INTIZAR NISFU-SHA'ABAN
MAGAZINE
1441BH/2020



Mujallah Bugu Na Uku Sha'aban 1441 BH/2020

INTIZAR

MU'ASSASATU ABUL FADL ABBAS

Tarbiyyar Ruhi Da Gangar Jiki



“Sahibul Asr Wazzaman din
nan akwai shi, ba wai zai
zo ne ba, yana nan amma
lokacin bayyanarsa da
tabbatar da Mulkinsa a
duk doron kasa sai randa
Allah (SWT) Ya so, wannan
kuma muna fatan ya zama
ba da jimawa ba, amma
Allah (SWT) Ya san wane
lokaci ne”

**Sheikh Ibraheem
Zakzaky (H)**
Nis-Sha'aban 1435 BH/2014

Gwargwarmaya da
sauraron Bayyanar
Sahibul Asr wazzaman (AJF)

Taimakon **Sheikh Zakzaky (H)**
Taimaka wa Sahibul Asr (AJF) ne

Sheikh Zakzaky (H)
A Shekaru 69
Masu Albarka

GABATARWA

**Abubuwan
Da ke ciki**

Gabatarwa.....	2
Intizar Vision,Mission,Values,Gabatarwar Intizar, anthem.....	3
Gwagwarmaya da sauraron Sahibuz Zaman (AJF).....	4
Tarihin Imam Mahdi (AJF) cikin hotuna.....	6
Sheikh Ibraheem Zakzaky (H) a Shekaru 69 Masu Albarka.....	8
Taimakon Sheikh Zakzaky (H) Taimaka Wa	
Imam Mahdi (AJF) Ne.....	10
Daga Zantukan Jagora.....	12
Gwarazanmu Shahidanmu.....	13
Rayuwar Matashi dan Gwagwarmaya.....	15
Mata da Musulunci.....	16
Tarbiyyah: Ibadat da Mu'amalat.....	17
Iyaye Makaranta: Wani Uba da Abokinsa.....	18
Tattunawa: Iyayen Muntazeerun, Muntazeerun.....	19
Labarin Ahmad Mai tashi Sama.....	20
Kimiyyah da Fasaha.....	21
Labarai cikin hotuna.....	22
Lafiya Jari: Asalin Corona Virus da Yadda take.....	24
Yau da kulam: Sana'o'e.....	25
Wasa qwaqwalwa: Kacici-Kacici da Ban dariya.....	26
Saqon Taya Murna.....	27
Filin Talloce-Tallace.....	28



GABATARWAR MUJALLAH

Bismih Ta'ala!

Dukkan Godiya da yabo su kara tabbata ga Allah Madaukakin Sarki Tsira da Aminci su kara Tabbata ga Annabinmu Muhammad(SAAW) da Iyalan Gidanisa Tsarkaka.

Alhamdulillah Wannan Mujallah ta INTIZAR ta cika Shekara daya da farawa wanda a kullum fatanmu da addu'armu shine Allah yasa ta dore ta cigaba da Ilmantarwa,fadakarwa da wayar da kai bisa koyarwa Islamul Muhammadiyyul Asil, Alhamdulillah wannan Mujallah na samun cigaba duk da dai bata kai matsayin da muke fatan takai ba, muna fatan Insha Allahul azeem mu kai ga wannan matsayi bada jimawa ba cikin kankanin lokaci.

Fatan mu akan wannan Mujallah shine Muga ta shiga dukkan lungu da sakon wannan nahiya domin tunatarwa,fadakarwa da Ilmantarwa akan al'amarin Imam Mahdi(AJF) wanda jiransa ne maficiyar Ibadat a wannan lokaci namu na Zuhur.

Wannan Mujallah ta INTIZAR bugu na uku ta shekarar 1441BH/2020,ta kunshi abubuwa masu muhimman cin gaske, da suka shafi Imam Mahdi(AJF),Sakamakon a daidai wannan wata mai albarka na Sha'aban aka Haifeshi, Al'amarin Jagoranmu Sheikh Ibraheem Zakzaky(H) wanda shima Allah(T) ya albarkaci Haihuwarsa a wannan wata mai albarka, Gwagwarmaya da alakar Imam Mahdi(AJF) da Sheikh Zakzaky(H), Mata da Musulunci, Matashi dan Gwagwarmaya, Labarin tarihin Imam a hotuna, Kimiyyah da Fasaha, Lafiya Jari, Gwarazanmu Shahidanmu, Tarbiyyah Musamman abinda ya shafi Ibadat da Mu'amalat, Iyaye Makaranta, Sana'oi da dai sauran Muhimman abubuwa.

A karshe muna masu miƙa dinbin godiyarmu ga makarantanmu da duk masu bada gudummawa ta shawara,aiki,tallafi da dai sauransu don nasarar wannan Mujallah,muna roƙon Allah ya karba mana da Ikhlasi yasa karshe rayuwarmu ya zama Shahada Madaukakiya.

Don tsokaci,Gyara ko Shawara Za'a iya tuntuɓarmu ta Email dinmu: Intizarulimam@gmail.com ko kuma ta shafukanmu na Facebook @Intizarulimam ko Twitter @Intizarulimam kota wa yannan Nambobi 08035884811,08130273782.

Mun gode.

SA HANNU:
Muhammad Farouk Abdullahi
Mustapha Tukur Galadima

INTIZAR

Vision
Samar Ma
Imam Mahdi(AF)
Mataimaka

Mission
Bawa Yara (Yan kasa da shekara 17)
Tarbiyan ruhi, Jiki da tunani don
su kasance na Gari kuma shiryayyu
don taimakon Sahibul Asr
Wazzaman karkashin Wilayan
Sheikh Ibraheem Zakzaky(H)

INTIZAR VALUES



السلام عليك يا حجة الله في أرضه السلام عليك
يا عين الله في خلقه السلام عليك يا نور الله الذي
يهتدي به المهتدون و يفرج به عن المؤمنين السلام
عليك أيها المهدب الخائف السلام عليك أيها الولي
الناصح السلام عليك يا سفيحة النجاة السلام عليك
يا عين الحياة صلى الله عليك و على آل بيتك
الطيبين الطاهرين.

SHA'ABAN 1441 BH/2020

GABATARWAR INTIZARUL IMAMUL MUNTAZAR

Bismihi Ta'ala.

Tarbiyya wata aba ce mai muhimmancin gaske, wacce ba ta buƙatan kafa hujja ko bayani kan muhimmancin ta, kuma babban aiki ne da ya kunshi ɓangarori uku; Gida, Makaranta da Al'umma (muhalli), bai takaita a kan iyaye ba kawai.

INTIZARUL IMAMUL MUNTAZAR motsi ne da aka samar don yara kasa da shekaru 15, karkashin Mu'assasatu Abul Fadlil Abbas (a.s) na harkar Musulunci karkashin jagorancin Shaikh Ibraheem Zakzaky (H). An shirya Intizar ne domin tattalin yara da tarbiyyantar da ruhin su da tunanin su domin share fage ga babban aikin tarban Sahibul asr waz zaman (a.j.f), wanda wannan ne maficin Ibadat a wannan zamanin.

Intizar na matsayin gudummuwa ga iyaye da makarantu don inganta tarbiyyan yaransu, don haka ne Intizar ta tanadi tsare-tsare da ayyuka da suka ginu kan ilimi, kyawawan dabi'u, wayewar Musulunci da hidima ga al'umma. Ta hanyar wadannan tsare-tsaren ne da Intizar ke gudanarwa (mako-mako) ake fatan yaran da ke halarta su zama shiryayyu don taimakon Sahibuz Zaman (a.j.f) tun suna kanana, kuma mu samu yaddan Sahibuz Zaman (a.j.f) gaba-daya. Intizar abu ne na ganin dama da sadaukarwa, don haka shiga Intizar abu ne mai sauƙi haka ma fita, ana shiga ne ta hanyar halartar ayyukan mako-mako sau biyar a jere, kuma ana fita ne ta hanyar daina halartar ayyukan sau uku a jere. A karshe, muna matukar buƙatar gudummuwar iyaye da makarantu don gudanar da ayyukan mu cikin nasara, muna fatan samun cikakken goyon bayan iyaye da makarantu da gudummuwar su.

ANTHEM

Intizarx2

Intizarul Imamul Muntazar Mun sallama,
jiki da lokaci Zamu taimakawa Imamin mu
Sidi Zakzaky(H) Jagoranmu Sahibul Asr
ne macecin mu Munyi Alkawar zamu
taimakawa Al'ummah Munyi Alkawar zamu
kare dinuna Har
zuwa ranar da zamu
riske Imamuna

Rabbana ka cika mana burinmu kulliya
Karmu saba bissa turbar shiriya
Har zuwa zuhuril Mahdi Muntazar



GWAGWARMAYA DA SAURARON SAHIBUZZAMAN (AJF)

Bismihi Ta'ala

Allahuma Salli ala Muhammadin wa alih dahirin. Godiya ta tabbata ga Allah ma daukakin Sarki bisa dimbin ni'imominsa marasa iyaka, wanda ya girmama an Adam kuma ya daukaka shi birbishin sauran halittu, ya shimfida mishi mikakkiyar hanya wacce da ita ce zai sami farin ciki da nagartar duniya da lahira.

Ni'imominsa ba su tsayana ba, ba ya ga shimfida hanyar sa'ada da nagarta, ya ajiye fitillun shiriya a wannan hanyar, wa danda za su kama hannun dan Adam su kai shi ga gaci, su kuma kare shi daga karkata ko sauka daga hanya, akwai su a kowane zamani, hujjojin Allah kan bayinsa, Allah ya wajabta saninsu domin sanin su ne aminci daga halaka.

A wannan zamani namu, hujjar Allah a kanmu shi ne Imam Mahdi (a.j.f), wanda muke murnar haihuwar shi a wannan wata, a dare mai albarka daren 15 ga Sha'aban, haihuwarsa a wannan dare ta fara ma daren albarka bisa wacce yake da shi, domin dare ne mai darajan gaske kamar yadda ya zo a ruwayoyi.

Wannan babbar munasabar

tana dauke da babbar ni'ima wacce ke bukatar dimbin godiya daga dukkanin 'yan Adam, domin ni'ima ce ta zuwan wanda zai ceki 'yan Adam ya kai su ga makurar kamalar su, wanda zai maishe da mafarkin su na ganin adalci, aminci, walwala ya

a doron kasa, kamar yadda Allah ya yi alkawari, wanda alhakin samar da wannan yanayin yana kan muminai ne kuma nauyi ne da ya rataya a wuyansu a zamanin jiran Imam (a.j.f).

Hakika mutane na son yanayin da suke ciki ya canza zuwa mafi kyau, kuma muminai na son bayyanar

Imam (a.j.f) don daukakan Musulunci, amma wane aiki ko shiri suke yi don wannan? Son gyara da canji bai wadatar ba, ana bukatar aiki don samar da wannan canjin, da kuma shiri don karban yanayin da shi canjin zai zo da shi, wannan kuma yana samuwa ne ta hanyar gwagwarmaya a matakin daidaike da al'umma.

A matakin daidaike, dole ne mu yi aiki tukuru wajen tsarkake zuka tanmu da tarbiyyantar da ita da kyawawan dabi'u da koyarwa ta Musulunci, wannan babbar gwagwarmaya ce wacce kowa zai yi a kashin kansa. A matakin al'umma kuwa, dole ne sai an yunkura an yi aiki don ganin Musulunci shi ke iko da mu a dukkan fagagen rayuwa, wato gwagwarmayar tabbatar da addinin Allah.

Wannan shi ne sauraren Imam



mamaye duniya ya zama gaske, wanda zai cika kuma ya tabbatar da hadafin halittar dan Adam.

Yau shekaru 1186 kenan da haihuwar wannan babbar ajiyar Allah, kuma za mu iya cewa kusan shekarun da ya yi kenan yana jira da sauraren yanayin da zai ba shi daman bayyana don cika hasken Allah

(aj.f) na hakika kuma da shi ne za mu sauke nauyin da ke kanmu a zamanin jira, domin jiran Imam (a.j.f) yana tattare ne da aiki da gumurzu don kawo canji da samar da yanayin da Imam(a.j.f) in ke bukata don ya bayyana, saboda ai rashin yanayin ne ya haifar da shiga gaiba, yanayin kuma ba zai samar da kanshi ba sai an samar da shi.

To wane yanayi ne ake bukata domin bayyanar Imam (a.j.f)? A takaice akwai bukatan mumina su zama babban karfi a duniya da za su tsayu da kansu, su sami karfi da ikon da ba za bukaci kowa ba, kuma ba za su yi shayin azzalumi ba ko yi musu kawaici, da wannan ne za su iya kare Imam (a.j.f) da manufarsa daga makiya, da shi ne kuma Imam zai iya amfani da su wajen cimma babban hadafi na kwar da zalunci da danniya da tabbatar da adalci a duk faɗin duniya.

Aiki don cimma wannan yanayin shi ne ma'anar jiran da hadisai suka ce shi ne mafificin aiki, "Mafificin aikin al'ummata shi ne jiran faraj"-Manzo (S)¹. Shi ya sa ma mai irin wannan jiran yake daidai da wanda ya kasance tare da Imam (a.j.f)-a bayyanar shi-koda ko bai riski Imam din ba, "Wanda ya mutu yana mai jiran wannan al'amarin (bayyanar Imam (a.j.f)) kamar wanda ya kasance tare da Imam ne a rumfar sa..."-Imam Sadiq (a.s)². Lallai in muka yi nazari za mu



ga cewa tsayuwa da gwagwarmaya (a matakin daidai ku da al'umma) babbar tarbiyya ce na tarbar Imam da tafiya karkashin tutarsa, domin shi ma Imam in ya bayyana gwagwarmayar zai yi, ya zo a hadisi cewa an tambayi Imam Bakir (a.s) cewa: Mutane na cewa da (Imam) Mahdi (a.j.f) zai bayyana da al'amura sun tsayu masa cikin sauki, kuma ba za a zubar da kodigon jini ba!

Sai Imam Bakir (a.s) ya amsa da cewa: "Ina! Na rantse da wanda raina ke hannun shi, da al'amura za su tsayu ma wani

haka kawai cikin sauki da sun tsayu ma Manzon Allah (S) wanda an zubar ma shi da hakora kuma an ji ma shi rauni a fuska, Ina! Na rantse da wanda raina ke hannun shi, al'amura ba za su tsayu ba sai mu da ku mun share jibin goshi da jini..."³.

Za mu kara fahimtar wannan da kyau in mun yi duba ga hadisin Manzon Allah (S) da ke cewa: "Madalla da wanda ya riski Ka'im (a.j.f) na iyalan gidana, yana mai koyi da shi kafin bayyanar shi, yana mai wilaya ga waliyyan shi kuma ya yi bara'a daga makiyan shi"⁴. Kenan ana bukatan mutum ya kasance mai koyi da Imam, mai wilaya ga waliyyan shi mai bara'a daga makiyan shi tun kafin bayyanar shi, wannan kuma shi ne gwagwarmayan.

Daga: **Mahdi Abdulhamid.**

¹ Manakib, Ibn shahri A'shub, juz'i 4, shafi 425.

² Bihar, juz'i 52, shafi 131.

³ Gaiba, nu'umani, shafi 283-284.

⁴ Bihar, juz'i 52, shafi 130.

“
"Mafificin aikin
al'ummata shi ne jiran
faraj" Manzo (S).
Shi ya sa ma mai irin wannan
jiran yake daidai da wanda ya
kasance tare da Imam (AJF) a
bayyanar shi ko da ko bai riski
Imam din ba, "Wanda ya
mutu yana mai jiran wannan
al'amarin (bayyanar Imam
(AJF)) kamar wanda ya
kasance tare da Imam ne a
rumfar sa..."

”

LABARI CIKIN HOTUNA



Sayyida hakima ta saba takanjo gidan dan uwanta Imam Hassan Askari



Wata rana bayan ta wuni a gidan, tana cikin shirin tafiya.



Sai Imam Hassan Askari(AS) ya tsayar da ita



Yana mai cewa "Ki tsaya tare damu yau ya Gwaggo saboda a wannan dare mai albarka za'a hafi d'a mai albarka.



Wanda ta shine Alkawarin Allah(S) zai tabbata.



Sayyada Hakimah ta juya tana mai mamaki saita tambayi Imam "Wacece zata haliu yau Ya Dana?"



Imam Hassan(AS) ya amsa da "Narjis ce Ya Gwaggo Hakimah"



Sayyada Hakimah ta juya tana mai mamaki



Sayyada Hakimah ta juya kusa da Sayyada Narjis tana kokarin ta tabbatar da maganar da danta Imam Hassan ya fadi mata cewa Narjis nade Juna biyu.



Sayyada Hakimah ta tabbatarwa Imam cewa babu wani alamu ciki tattare da Sayyada Narjis



Sai Imam(AS) yace "A wannan dare dai-dai da alifir alamin ciki zasu bayyana a tare da Sayyada Narjis, sannan rana buzadi ita ba sai Alkawarin Allah na haliuwar Imam ya tabbata.



Sayyada Hakimah ta kwanta kusa da Sayyada Narjis tana ta tunanin abinda danta ya Imam(AS) ya fadi mata



Bayan dan gajeran bacci da Sayyada Hakimah tayi saita tashi tana mai yin salilar daren data saba yi duk dare



Sayyada Narjis itama ta tashi tana Salilar dare



Alifir ya fara ketowa sai sayyada Hakimah ta cigaba da tunanin abinda Imam ya fadi mata sai tana mai cewa "Alifir na ketowa Narjis na Salilar kuma har yanzu babu wani alamu tattare da ita.

LABARI CIKIN HOTUNA



Sai Imam(AS) ya loko ya aman mata da "Karkiri kokonto da aikawarin Allah, kuma karki zama mai gaggawa Ya Gwaggo."



Imam na gama Magana sai Sayyada Hakimah ta fara ganin alamomin ciki tattare da Sayyada Narjis



Sai Sayyada Narjis ta fara rike wani bangare na cikinta dayake mata ciwo



Sayyada Hakimah tana farin ciki tana mai ciwo ya Shugabana abinda ka fadama ya fara tablata Sayyada Hakimah ta rungume Sayyada Narjis tana mai taimaka mafi.



Sai Imam(AS) yace wa Sayyada Hakimah ta karantawa Sayyada Narjis Suratul Kadr



Sayyada Hakimah ta dora Sayyada Narjis akan Gado, ta zauna kusa da ita



A yayin Zama da ita tuga wani abun mamaki, a yayin datake zama sai tuga an katageta daga Sayyada Narjis, dan kuka tulla ya gona Sayyada Narjis bayan da wani ukaci sai wanan katanga ta haca sai ta ga Sayyada Narjis da tsarkakken Jariri



Sayyada Hakimah ta dauki tsarkakken, Kyakkyawan Jaririnta mikawa Imam Hassan(AS)



Imam Hassan ya karbi Wannan Jariri nasa (Imam Mahdi AF) yana mai karanta masa wasu ayoyi daga Al'ku'ani.



Imam Hassanil Askari (AS) yakan tara wasu aminattun mabiyansa yana sanar dasu Imam Mahdi (AF) domin su sanashi



Mutanen Banul Abbas sunta kai kamo a gidan Imam Hassan Askari domin suga ko an hali Imam (AF) domin su kasheshi amma Allah ya makantardasu



Imam Mahdi (AF) na ganawa da wasu kadan daga aminattun mahaifinsa Imam Hassan Askari



Bayan wafatin Imam Hassan Askari (AS) Banul Abbas sunyi lyakan kokarin su domin su kashe Imam Mahdi (AF)



Bayan wafatin Imam Hassan Askari (AS) Imam Mahdi ya shiga karamar Ghaibah (Ghaib Sugra) faya ganawo da kowa sai da Wakiltansa guda Hudu (Sufara'ul Arba'a)



Imam Mahdi (AF) na tura wa wakinlansa sako samsa suna tura masa, bayan wafatinsu ne Imam Mahdi (AF) ya shiga Babbar Ghaibah (Ghaibah kubra) wadda haryansu yake cikinta.

SHEIKH ZAKZAKY A SHEKARU 69 MASU ALBARKA.

BISMILLAHIR-
RAHMANIR-RAHIM.

Sunan sa Ibraheem, ana yi masa lafabi da Al Zakzaky (ma'ana mutumin Zaria). Sunan mahaifinsa Malam Yakub, Sunan mahaifiyarsa Malama Hari Jomo (Saliha), shi sharifi ne da nasabarsa ke danganewa da Imam Hasanul Mujtaba (a.s). An haife shi ranar Talata 15 ga watan Sha'aban shekarar 1372 daidai da 5 ga watan Mayun Shekarar 1953, a Unguwar Kwarbai da ke Zaria, Jihar Kaduna, an haife shi daidai gaf da Alfijir, a daren Nisfu Sha'aban, wanda Manzo (s.a.w) ya ce ba a haifar wani a daren sai mumini.

TASOWARSA: Shaikh Zakzaky ya taso ne a cikin birnin Zaria. Tun yana yaro an san shi da kyawawan halaye abin yabo, ba shi da wani aibu ko wani mummunan hali. Har ya kai shekara 17 a duniya ya kasance yana abu biyu ne; zuwa makaranta da kuma zuwa gona don ya taimaka wa mahaifin shi da ayyukan gona.

GWAGWARMAYARSA: Shaikh (H) ya fara gwagwarmaya tun cikin Saba'inoni lokacin da yake dalibi a Jami'ar Ahmadu Bello da ke Zaria. A lokacin ya ga cewa mutane sun sauka daga asalin hadafin zuwansu duniya, kuma ya yi la'akari da halin da Musulunci da mutane suke ciki, sai ya fara tunanin makomar al'ummar wannan kasar wanda

shi ne sanadiyyar fara gwagwarmayarsa. Tun a lokacin ya fara kira zuwa komawa tafarkin Allah wanda hakan ya ja ma shi shiga cikin jarabawowi masu daci har zuwa yau.

WASU DAGA CIKIN DABI'UN SAYYID (H).

IBADA: Shaikh (H) ya kasance mutum mai ibada. Duk wanda ya yi mu'amala da shi za ka ji ya ce bai taba ganin mai ibada kamar Malam ba. Ya kasance lokaci

duniya yana azumi (Litini da Alhamis din shekara za su ba mu wata 3). Yana kuma azumince Rajab, Sha'aban da Ramadan. Ga kuma ranakun munasabobi. In muka hada za mu ga yana azumin fiye da wata shida a shekara.

GASKIYA: Sayyid (h) tun yana karami ba ya karya. Watarana lokacin yana yaro yayansa ya duke shi, sai ya ji haushi ya dauki agogon shi ya jefa masai. Aka yi ta neman agogo ba a ganshi ba, ko da aka tambayi Sayyid (H) ko ya ga agogo sai ya ce lallai shi ne ya jefa shi masai. Wani Mutum Ya taba tambayar Sayyid H a kan ta ya Mutane suka sallama dukkan al'amuransu gare shi? Amsar da Sayyid H ya bayar ita ce; "Dukkan wal'annan Mutanen Sun Yarda ba za mu yi masu karya ba, wannan shi ne sirrin samun wannan zukatan". Da a ce ya taba yi ma wani karya aya da za a yi ma shi shaidan makaryaci ne.

TSAFTA: Malam mutun ne mai yawan tsafta. Duk sanda ka ganshi za ka ga komi na shi fes. Ma'abocin kamshi ne. ko wucewa ya yi ta wuri sai ka ji kamshi na tashi bare kuma a ce wani abu ya fito daga hannunsa. Duk abin da ya taba sai ka ji yana kamshi. Hatta a kurkuku an shaide shi da tsafta har ana kiran dakin shi fadar Shugaban kasa saboda kyau. Ya yi fenti, ya shuka filawa, ya ja wutar lantarki. Wani ma'aikacin gidan yarin



SHA'ABAN

Fatakwal ya ke cewa: da Sayyid (H) ya aike shi ya siyo ma shi bakin fenti zai yi ma gadonsa, mutumin na ta mamaki wai a yi ma gado fenti a gidan kurkuku.

ILIMI: Sayyid (H) yana da dimbin ilimi. Hafizin Alku'ani ne kuma Alaramma. Da hannunsa ya rubuta Alkur'ani lokacin da ya zauna kukukun Fatakwal daga 1986 zuwa 1989. Duk wani karatun da ake yi a zaurukan malamai ya yi, har ma da wanda ba a yi. Ya kuma fita da sakamakon digiri mai daraja ta daya a fannin tattalin arziki a jami'ar Ahmadu Bello da ke Zaria. In yana yi ma bayani kan wani bangaren a ilimi sai ka yi tunanin ko farfesa ne a bangaren. Bayan ya fito daga kurkuku ya ke cewa da zai gaya ma mutane abin da ya sani da sai a ce ya yi hauka.

KYAUTA: Malam ya kasance mai buɗaɗɗen hannu. Akwai ranar da wata dattijuwu ta je gidan sa yi masa ta'aziyyar 'ya'yan sa da aka kashe a 2015 sai ta ba shi naira 200. Sai Sayyid ya kirga dubu 14 ya ba ta. Ya kasance yana ciyar da mutane a gidansa a lokutan buɗa-baki, kuma yana raba kayan abinci ga mutanen unguwar da yake duk lokacin azumi kuma har yanzu abin ya dore bai fasa ba. Kuma ya kasance yana yin yanka duk lokacin Sallah a raba ma mutanen unguwa, 'yan'uwa da danginaman.

RASHINTSORO: Sayyid (H) ba ya tsoron kowa sai Allah. Kuma tashin da ya yi ya tunkari makiya Allah shi kadai duk da tanadin da suke da shi ya ishe mu ishara kan hakan. An sha dora masa bindiga a kai da niyyan a harba amma ya ce ko gezau bai ji ba. Hadarurrukan da ya gamu da su a rayuwar sa kuma bai fasa abin da yake ba sun ishemu gasgata hakan.

SADAU KARWA: Sayyid (H) ya sadaukar da komi na shi ga Allah (s.w.t). Tun yana matashi ya ba Allah komi nasa ya sadaukar da duk abin da yake da shi. A lokacin in mutum ya gama digiri ana ba shi gida da

“
Sheikh Ibraheem
Zakzaky (H) Yana
da yawan Sallah
musamman da dare,
kuma ya ce a duk
duniya babu abin da
ya kai Sallah dare
dadi.
”

mota da aiki, amma Sayyid duk ya watsar da wannan ya zabi Allah. Ya sadaukar da lokacinsa in ba ya gidan yari ba to yana ba da ilimi, yana zuwa garuruwa tablig, da sauransu. Bugu-da-kari, mun ga yadda ya sadaukar da 'ya'yansa 6 da duk wani abin da ya mallaka (gidansa, dukiyansa, jininsa) ga Allah.



Wannan kadan kenan daga rayuwar wannan babban bawan Allah. Allah ya sa mana shi ne don ya zama samfur a gare mu na yadda ya kamata mu rayu. Lallai Sayyid H tun daga haihuwar sa har zuwa yanzu da ya cika shekaru 69 ba shi da wani aibu, don da yana da shi da makiya sun yi amfani da shi wurin yakar sa. Burinsa a kullum shi ne mu zama mutanen kirki ta yadda za mu samu tsira a ranar lahira. Hanyar da za mu bi kuwa ita ce koyi da shi da kuma biyayya a gare shi.

Daga:
Khausar Kabeer Imam



GWAGWARMAYA

TAIMAKON

SHEIKH ZAKZAKY (H), TAIMAKA WA SAHIBUL ASR (A.J.F) NE

BISMILLAHIRRAHMANIR
RAHIM.

Allah (s.w.t) ya gaya ma Mala'iku cewa zai aje Khalifofinshi a doron kasa (K:2:30), sannan kuma ya turo mu duniya don ya jarabamu bayan alkawarin da muka yi masa cewa in mun zo za mu bi shi, za mu zama Khalifofinshi. Duk da cewa Iblis ya yi alkawarin halakar da kowa in banda bayin Allah masu Ikhlasi, sai ya zama mutanen duniya sun rabu biyu; masu kira a bi gaskiya da abin da Allah ya saukar da masu kira a bi ata da sa a ma Allah.

Allah (s.w.t) ya yi alkawarin cewa duniya gaba daya za ta cika da adalci bayan ta cika da zalunci, kuma addininsa zai tabbata a doron kasa baki-daya (K:24:55). Don haka sai Allah Ya daukar wa kansa turo da masu shiryatar da mutane don ya cika wannan alkawarin da ya yi na tabbатуwan addini a duniya baki-daya, sannan ya sa sharadin cewa da aikin mutane ne wannan al'amari zai tabbata. Annabawa, Manzanni, da A'imma duk sun yi kiransu ne a kan bin tsarin Allah da kuma bijire

“
Dole ya zama duk wani
taimako da muke ganin
za mu iya ba Imam
Mahdi ya zama muna ba
Sayyid (H). Ka da ya
zama akwai bambanci
tsakanin taimakon da
muke tunanin za mu ba
Imam da taimakon da
muke ba Sayyid (h)
”

ma tsarin shaidan, kuma Allah ya wajabta biyayya gare su (K:4:59). Wasunsu sun samu mataimaka har ya zama sun yi nasarar murkushe tsarin shaidan, wasunsu kuma ba su samu mataimakan da zai yiwu su murkushe tsarin shaidan ba. Taimaka wa masu kira zuwa ga Allah wajibi ne. Wanda suka taimaki masu kira ga Allah sun taimaki kansu ne domin su ne za su samu yardan Allah, wanda kuma suka ki taimakon sun cuci



kansu ne domin za su haɗu da fushin Allah. Haka aka yi ta tafiya Annabi bayan Annabi, Imami bayan Imami har aka zo wannan zamani na Imam Mahdi (A.F). Imam Muhammadul Mahdi (a.f) shi ne cikamakon Khalifofi 12 da Manzoni Rahma (s.a.w.a) ya yi ma al'umma wasicci da bin su. Shi ne wanda zai kammala aikin da Annabawa da A'imma suka fara na tabbatar addini a duk duniya, domin babu Annabi ko Imamin da addini/adalci ya cika duk duniya a lokacinsa, mafi yawa addinin na

“
Sannan mu sani cewa idan
muka taimake shi kanmu
muka taimaka domin mune
za mu samu tsira, hakanan
idan muka ki taimakon shi
mun cutar da kanmu ne
domin mune za mu halaka.
Ko mu taimaka ma shi, ko
ka da mu taimaka ma shi
addin Allah zai tabbata
domin alkawari ne na
Allah, ya ga dama ya tashi
wasu su yi.
”

tabbатуwa ne a wani bangare na duniya. Duk da a lokacin Manzoni rahma (s.a.w.a.) Allah ya ce "a yau ne na cika maku addininku...", addinin aka ce an cika, ba a ce addini ya cika ko'ina ba, ba a ce an kawar da zalunci a doron kasa ba, ba a ce duk duniya ta cika da

adalcin da har za ka yi ma mutum kyauta ya ce ba ya bukata ba, ba a ce duniya ta cika da amincin da har mutane za su rayu da dabbobi ba tare da wani ya zalunci wani ba, amma duk waɗannan za su faru a lokacin Imam Mahdi (a.f.), domin alkawarin Allah ne kuma Allah ba ya saba alkawari. Manzoni rahma (s.a.w) yana cewa; lokaci zai zo a al'ummata wanda babbar ibada a wannan lokacin shi ne jiran mafita (jiran bayyanar Imam). Shi wannan jiran ba wai yana nufin za mu zauna jagwab ne

INTIZAR

SHAFI

10

GWAGWARMAYA

mu ce muna jiran bayyanar Imam Mahdi ba, dole za mu yi aikin tarban shi ne a yayin da muke jiran, domin ko da wani bako mutum zai yi a dabi'a dole ya yi shirin tarbar sa. A wannan lokacin da Imam Mahdi yake cikin babbar gaiba mu kuma muke jiran shi, abin da ya hau kanmu shi ne mu taimaka wajen share fagen bayyanar sa, saboda ya shiga gaiba ne domin rashin mataimaka, wanda in da ba yana a gaiba ba ne lallai makiya za su kashe shi ne tunda babu mataimakan da za su kare shi, su tallafa ma shi don yin wannan babban aiki na kawar da zalunci da tabbatar da adalci a duniya. kuma hikiman shiga gaiban shi ne don Allah ya kare shi daga cutarwan makiya sannan kuma don mu shirya, wanda shirin nan namu kawai Imam ke jira ya bayyana.

Shaikh Zakzaky (h) mai kira ne zuwa ga Allah wanda yake aiki domin kawar da zalunci da tabbatar da adalci, don haka aikinsa ba shi da bambanci da na A n n a w a d a A ' i m m a (a.s). Taimakonsa wajibi ne a garemu kamar yadda taimakon masu kira zuwa ga Allah yake wajibi a kan kowa. Imam Hasan Al'askary ya ba da siffofin wanda al'umma za su bi a lokacin da Imam yake gaiba. Ya ce; wanda ya kasance masanin fikhu, mai kiyaye addinin sa, mai takatsantsan a kansa, mai saba wa son ran shi, mai biyayya ga umarnin Allah, biyayya gare shi ya hau kan al'umma. In muka dogara da wannan magana za mu iya dukan kirji mu ce A'imma ne suka ce mu bi Sayyid (h). Shi ne wanda Shehu ya yi mana albishirin zuwan shi a kitabu bushra, har ma ya kawo siffofinshi kuma ya gaya mana lakabinsa shi ne: SHARFUDDIN (wanda addini zai daukaka a lokacinsa, har ma ya gaya mana cewa shi ne mafi girma a cikin mataimakan Imam (a.f). Idan muka taimaka ma Sayyid (h) a wannan babban aikin da yake na shiryatar da al'umma da kawar da zalunci domin tabbatar da adalci a

“

*Shaheed Ahmad
yana cewa
"Idan Abbah (H)
yace yayi abu,
Ji yake kamar Imam
Mahdi (A.JF) ne ya
sashi*

”

cikin al'umma, babu ko shakka Imam Mahdi muka taimakama domin da ma aikin da zai yi kenan. Idan ya zama mun taimaka ma Sayyid (h) har addini ya zama yana iko da al'ummar da muke, to zai zama ko da Imam zai bayyana yana da masu kare shi sannan kuma an rage ma shi yawan aikin shiryatar da al'umma, sai dai a ci gaba a sauran sassan duniya. Idan kuma muka ki taimaka ma Sayyid (h) har makiya suka ga bayan shi to mun kawo ma Imam cikasa a aikin shi kuma mu muka yi hasara duniya da lahira.

Sannan rashin taimakon alama ce na cewa koda Imam ne ya bayyana ba za mu taimaka ma shi ba, za mu bari azzalumi su ga bayanshi. Don haka taimaka wa Sayyid (h)


alama ce na cewa ko da Imam Mahdi ne ya bayyana za mu taimaka ma shi. Rashin taimaka ma shi kuma na nuna cewa ko da Imam ne ya bayyana ba za mu taimaka ma shi ba.

Shahid Sayyid Ahmad na cewa, idan Abba (h) ya ce ya yi abu, ji yake kamar Imam Mahdi ne ya sa shi. Dole mu ma mu yi koyi da shi ta hanyar kallon Jagora (H) kamar Imam (a.f). Dole ya zama duk wani taimako da muke ganin za mu iya ba Imam Mahdi ya zama muna ba Sayyid (H). Ka da ya zama akwai bambanci tsakanin taimakon da muke tunanin za mu ba Imam da taimakon da muke ba Sayyid (h). Sannan mu sani cewa idan muka taimake shi kan mu muka taimaka domin mu ne za mu samu tsira, hakanan idan muka ki taimakon shi mun cutar da kanmu ne domin mu ne za mu halaka. Ko mu taimaka ma shi ko ka da mu taimaka ma shi addinin Allah zai tabbata domin al'kawari ne na Allah, ya ga dama ya tashi wasu su yi. Tsiranmu shi ne sadaukar da komi namu a kan wannan gwagwarmaya da Sayyid (h) ke yi ta sharan fagen bayyanar Imam Mahdi (a.f) kamar yadda muke ganin in Imam (a.j.f) din ya bayyana za mu sadaukar.

Daga:

Khausar Kabeer Imam





RUSA DAULAR SHEHU DA KAFI NIJERIYA Daga Shailkh Ibraheem Zakzaky (H) / @Bormi 2013 YA ZA MU YI DA NIJERIYA?

Suka ce to wanda ya kamata su tafi da su sune 'yan baina-baina din nan. Amma kar su dauka 'yan baina-baina din ma lafiya lau ne, domin shi Musulmi, Musulmi ne, wata rana yana iya canzawa. Saboda haka kar a dauki wadannan 'yan tsaka-tsakin na gida ne, tunda dai ba namu ba ne, yana iya canzawa wata-rana ya ce Musulunci kawai ya sani.

Sannan kuma suka ce su 'traditionalists' suna da amfani, kar a dauka su kawai ibadodi suke yi a dauke su da sauki, suma iya tasowa. Don in suka ga 'yan tsaka-tsakin nan sun fara hulfa da Bature, za su yi fada da su. Saboda haka su ma akwai buƙatar a bi su da taka-tsan-tsan.

Su kuma masu tsattsauran ra'ayi, masu daukan makamai suna rigingimu, ko da yake su hadari ne amma su ma suna da amfani, Turawa na iya amfani da su domin kawo rikici a cikin Musulmin kansu. To, kuma yanzu a aikace abin da suke yi kenan. Kowanne sun kunda su suke yin ma kungiyoyin ta'addanci.

Saboda haka, duk wanda aka ji yana kofarin ya raba kawukan Musulmi, lallai su yake wa aiki, domin su ne za su amfana da wannan.

ADDINI ZAI DAWO YA KAFU DARAM
Na saba in na kan yi wa'azi, ina karkare magana da ba da fara, wannan lokacin fa da muke ciki lokaci ne fa na tabbatar addini. Allah ya ga damar addinin nan fa zai tabbata, domin aikawari ne, kuma Allah ba ya saba aikawari. Saboda haka addini kam kamar ya dawo, kuma kamar ya mallaki duniya, ko ana so ko ba a so.

Saboda haka, ya rage wa mutum, za a yi da shi ne ko kuma ba za a yi da shi ba, amma za a yi! Ya rage maka ka zabi ko a yi da kai, ko kuma a yi din ba ka, don ka fice ba zai hana a yin ba. Sai a yi ba ka. Ya kamata mutum ya yi tunanin wace gudummawa zai bayar ne, maimakon ya zama dan zura ido.

MUTANE KAN KASU KASHI UKU IN DA'AWATA BAYYANA
Kamar yadda duk lokacin da ka ga gwagwarmayar tabbatar addini, mutane su kan kasu kashi uku ne; daya 'yan kalilan masu gwagwarmaya su fafata; daya kuma azzalumi wadanda suke ganin wadannan

“Kamar yadda duk lokacin da ka ga gwagwarmayar tabbatar addini, mutane sukan kasu kashi uku ne; daya 'yan kalilan masu gwagwarmaya su fafata; daya kuma azzalumi wadanda suke ganin wadannan masu gwagwarmayar addinin za su sa su rasa mukaminsu, saboda haka sai su yi fada da su; to, daya kuma 'yan zura ido, su ne mafiya yawa.”

masu gwagwarmayar addinin za su sa su rasa mukaminsu, saboda haka sai su yi fada da su; to, daya kuma 'yan zura ido, su ne mafiya yawa.

'Yan zura idon sukan tsaya su ga wa zai bige wani su bi shi. In azzalumi suka murfashu 'yan gwagwarmaya, sai su ce haka! Kawai ka tashi ka ja da manya? Ga irin tsiyen nan an gama da kai. Idan kuma 'yan gwagwarmaya suka yi nasara, sai ya yi basha da baki ya ce, ai dama can na san kune a kan gaskiya. Ko da ba ku ga an yi da ni ba ai ina tare da ku a zuciya.

To, cikin ukun nan wanne kake so ka zama? Zabi daya. Amma in ka zamo dan kallo, to kar ka dauka komai lafiya lau, don tana iya yiwuwa ka mutu kana dan kallon. Saboda haka ka ga gobe fiyuma kenan idan Allah (T) ya tambaye ka, ya kake ganin ana cewa a komawa addini sai ba ka ba da gudummawa ba? Ba za ka cewa Allah ai na dauka abin zai yi nasara ne sai a tafi da ni, sai na yi rashin sa'a ba a yi nasarar ba ma na mutu. To, ka san kuwa ba za a ce maka to tunda haka nan

“Muna fatam Allah Ya nuna mana lokacin da tutar La'ilaha illallah Muhammadur Rasullallah za ta filfila a wannan kasa, ya zama ba za a yi komai ba sai an ce, Allah Ya ce, Manzoon Allah ya ce. Insha Allah, Allah ya sanya mu cikin wadanda zai yi amfani da su domin tabbatar da wannan.”

ne jeka Aljanna ka samu ladan abin da ka yi ba ko? Ya rage maka dai.

KARKAREWA
Yanzu dai abin da muke cewa shi ne, insha Allahul Azeem, addini kam kamar ya dawo. Wannan kuma ba kawai hasashe ba ne, muna ganin alamomi ne. Kuma ma har su ma azzaluman sun sani, hantarsu ma ta kada, lokaci kawai ake jira.

Muna fatam Allah Ya nuna mana lokacin da tutar La'ilaha illallah Muhammadur Rasullallah za ta filfila a wannan kasa, ya zama ba za a yi komai ba sai an ce, Allah Ya ce, Manzoon Allah ya ce. Insha Allah, Allah ya sanya mu cikin wadanda zai yi amfani da su domin tabbatar da wannan.

Wasallallahu ala Muhammadin wa Alihid Dayyibinad Dahireen.

Wasallamu alaikum wa Rahmatullahi Ta'ala wa Barakatuhu.

An samu daga cibiyar wallafa

Ya za mu yi da Nijeriya nan? Sai mu ce in dai Nijeriya ce, in ya so ta tafi Jahannama! In kasa ta kafa a kan addini, in duk Nijeriya ta tafi a ciki, falillalul hamd. Sai mu fara; mu ba mu ga dalilin da ya sa za a yi Nijar ba, Nijar ma ta shigo. Ba mu ga dalilin da za a yi Kamaru ba, Kamaru ma ta shigo.

Za mu kafa al'umma ce a kan asasin addini. Iyakokin da Bature ya kafa, don buƙatar kansa ne, ba mu da buƙatar iyakokin da ya tsaga mana. In wani ya ga cewa in dai za a kafa al'umma a kan asasin addini ne, sai dai ya fita, to ya fita! Amma domin shi ba za mu fasa ba. Wannan al'ummar ita ce za mu iya alfahari da ita, mu ce al'umma ce dore a kan Akida.

BATURE YA TANAJI ABIN DA ZAI KARE ABIN DA YA KAFI

To, kuma wadannan (Turawan), tun da suka kafa abin da suka kafa, sun san abin da za su yi don tabbatar da wannan. Daga cikin yunkurin tabbatar da abin da suka kafa akwai samar da rigima tsakanin al'ummar Musulmi. Don ita rigima a tsakanin Musulmi tana amfanasu.

Duk maganar nan da nake ina cewa Musulmi ne, in ka ji wani ya tashi magana yana cewa, to wanne za a yi a cikin Musuluncin, ai iri-iri ne. To Bayahude ne. Ko kuma yana musu aiki bai sani ba. Musulunci iri nawa ne? Mu dai daya muka sani. In kai naka ya kasu kashi-kashi ba mu san inda ka samu ba. Mu namu na wajen Annabi Muhammad (S) ne, ko naka na wajen Annabi wane ne? Ba mu sani ba.

(Turawa), su suke amfana da rigima tsakanin Musulmi da Musulmi, don haka ma su suke karkafa kungiyoyin fada da Musulmi. Wani bayani da suka yi, suka ce yanzu fa addinin Musulunci yana neman ya taso, saboda haka akwai kokawa a cikinsa, don haka dole mu duba Musulmi mu ga wane bangare za mu dauka mu taimaka wa. Sai suka ce wai a fahimtaru Musulmi sun kasu kashi uku; akwai 'traditionalist' (wanda suke a gargajiyan, wanda Sallah da wuridi ya dame su); akwai masu tsattsauran ra'ayi (wanda suke cewa sai dai a komawa Musulunci kawai); sai kuma akwai 'yan tsaka-tsaki, 'yan baina-baina (wanda suka Turantu sosai, suke ganin a bi dai yadda Bature yake amma a yi Musulunci).

INTIZAR

SHAFI

12

GWARAZAN MU SHAHIDANMU



ABDULLAHI ABUBAKAR (SUFU)
1993 - 2015

(Hamid Danlami) a Masallacin Alhaji. A tafafu kuma sun wuce hirib talatin amma ba zan ce ga adadin da yake ba, yayi makarantar Jafaru luhak inda a nan ya fara murya daga nan ya koma fudiyar inda a nan ya kammala karatun primary sannan ya wuce barewa college, a nan ya fara karatun shi na secondary amma bai gama a nan ba ya cigaba a wata makaranta a katsina mariamoh memorial intnl school kt,daga baya kuma ya sake dawowa zariya ya karasa secondary dushi a demonstration zaria,bayan nan ya wuce Umaru Musa 'yar Aduwa Unibersity inda yake karantar computer science,wanda bai kammala ba yayi shahada.

To haka dai rayuwarsa take, banuwan shi da irin karanan maganganu, ban tafa ganin tun yana yaro an ce ga abokin fadafi Abdullahi ba. Kuma ya sha zuwa ya ce min Umma kin ga wane ba ya ji fa ki kira shi ki na shi nasha. Kuma ya sha zuwa ya ce Umma wane fa ba shi da abu kaza ki siya ma shi ki ba ni in kai mishi. Sannan kuma tun da muke da shi bai tafa zuwa ya ce ga abin da muka tattauna a gurin zama ba, zai ce dai yau muna da zama amma bai tafa zuwa ya ce ga abin da muka tattauna ba, bai tafa ba. Kuma alwai lokacin da bai samu ya bi "Conboy" din su Malam (H) ba, shi ya kaimu Abuja wurin maulud. Lokacin Malam ba su zo ba, sai na ce Abdullahi to don Allah ka kira abokanka mana ka tambaya mana ina su Malam suke. Sai ya man shiru, sai na ce a'a da kai nake fa. Sai ya ce, Umma ki yi hakuri ba ma haka. Sai na ce to shikenen. kuma nasha siya masa kaya ko wani abu haka sai dai kawai na ji an ce Abdullahi ya bayar da abin da aka saya masa infaki. Yana da wafannan dabi'un.

Sannan bayan shahadar sa, na yi mafarki daban-daban da shi. Na farko da na yi da shi shi ne: Akwai ranar da yara nace musu yau daren Juma'a ne ku tashi Shahidi yana zuwa ku yi raka'a bibbiyu to cikin Ikon Allah na yi Sallar Issha amma ban samu na yi Sallah din ba, sai bacci ya dauke ni. Sai na yi mafarki Malam (H) suna zaune haka ga sisters, sai aka ce anga gawan suti, sai Malam (H) ya ce to a je a dauko, sai aka ce wannan shi ne na Sufi, amma ban ga fuskarsu ba shukansu an rufe su da fyele. Sai aka kai su gurin su Malam aka yi shuk abin da aka yi, sai na ce wa Kwamandiya don Allah ki je ki cewa su Malam ina so in kalli fuskar Abdullahi. Sai Malam ya ce a zo a cemin tunda aka kawo su baki ce za ki gani ba kuma an riga an shirya shi an masa komai, a ce mata ta yi hakuri. Sai aka ce a je a raka su. Shi wannan da ban sani ba sai aka fara haka a aka na shi sai fulawa ya fito. Sai shi ma aka sa Abdullahi, shi ma fulawa ta fito ta lullube kabarin. Akwai kuma lokacin da na yi mafarki ya zo ya ce min Umma ga ni, sai na farko. To dama da na tafi Karhala na taho mai da tsaraba sai na kwanta na yi mafarki ya ce min Umma wannan tsarabar da kika aje min ki bayar, to da na tashi sai na bayar kawai.

Daga: Mahaffiyarsa

SHAHEEADI DAGA CIKIN MASU GUDANAR DA INTIZAR



**Shaheed Faisal
Yahaya Gilima**
1992 - 2015



**Shaheed Abdullahi
Abbas Abdullahi**
1987 - 2015



**Shaheed Majaheed
Isa Waziri**
1992 - 2015



**Shaheed Adam
Muhammad**
1994 - 2015



**Shaheed Yusuf
Sulaiman**
1993 - 2015



**Shaheedah
Nuseibah Ya'akub**
1993 - 2015



**Shaheedah
Fatima Ali Muhammad**
1995 - 2015



**Shaheed Ahmad
Ibraheem Zakzaky (H)**
1990 - 2014



**Shaheed Hameed
Ibraheem Zakzaky (H)**
1992 - 2014



**Shaheed Mahmoud
Ibraheem Zakzaky (H)**
1995 - 2014



**Shaheed Hammad
Ibraheem Zakzaky (H)**
1996 - 2015



**Shaheed Haidar
Ibraheem Zakzaky (H)**
1999 - 2015



**Shaheed Humaid
Ibraheem Zakzaky (H)**
2001 - 2015

GWARAZAN MU SHAHIDANMU



**SHAHEEDAH
KHADIJAH DASUKI
1999 - 2015**

Takaitaccen Tarihin SHAHEEDAH KHADIJAH DASUKI

DAGA YAR'UWARTA FATIMA DASUKI

An haifi Shaheeda a 3/3/1999 a makamanciyar ranar Alhamis a Garin Yauri da ke Jihar Kebbi. Shahidah ta yi karatun Firamare a makarantar, Standard Nursery And Primary School, inda ta kammala a shekara ta 2008, daga nan ta wuce makarantar gaba da Firamare watau Sakandare a BIMEC International Comprehensive College Wanda ta kammala a shekara ta 2014. Ba ta wuce makarantar gaba da Sakandare ba Allah (T) ya azurta ta da Babban matsayi na SHAHADA.

Shahidah Khadijah a yarinta, ta kasance mai son Harka da kuma son halartar ayyukan harka Islamiyya, Shaheeda jaruma ce ta wajen ba da gudummuwa ga harka da lokaci da dukiya, ta kasance mai son mutane da kuma iya mu'amala da su don ko duk inda ta je ba ta da wuyan sabo da mutanan sakamakon iya mu'amala da Jama'a

Shahida ta kasance mai hakuri da haɗiye fushi, hakan

ya sa ta iya zama da kowane irin mutum, har Mamanmu takan ce mata Sayyada ganin fushinki sai ni da na haife ki saboda ba ta bayyana fushin ta. Shahida ta kasance mai son zumunci da 'Yan'uwam (families) sun fi shakuwa da ita, ta kuma kasance mai matukar son JAGORA da IYALAN shi, ta kasance a duk lokacin da ta ga ko ta yi magana da iyalan Jagora takan kasance cikin farin ciki da annashwa saboda faunar da take masu.

Shahida Khadijah a har kullum burin ranta ya zama fansa ga addini, tana yawan kiran ma kanta shahada musamman lokacin tattaki wanda bayan shi a ka yi waki'a.

Ranar da za ta zo Zariya take ce ma Kakarmu 'to ni dai ki gafarce ni domin zan je na yi shahada ne' a haka shahida ta ci gaba da faɗa ma mutane cewa ita shahada za ta yi.

Shahida ta kasance tana cikin 'Yan INTIZAR masu kokarin gaske ta kowane janibi.

AMINCIN ALLAH YA TABBATA A GAREKI DA RANAR DA AKA HAIFE KI DA RANAR DA AKA KASHE KI DA KUMA RANAR DA ZA A TASHE KI A MATSAYIN SHAHIDAH

SHAHEEDAN INTIZAR



**Shaheed
Abdussalam Bello
1996 - 2015**



**Shaheed Ali Umar
1996 - 2015**



**Shaheed
Anas Yakub Muhammad
1999 - 2015**



**Shaheed
Hassan & Hussain
Isah Waziri 1997 - 2015**



**Shaheed
Mahmoud Ibraheem
- 2015**



**Shaheed
Usman Muktar
1996 - 2015**



**Shaheed
Yusha'u Nuhu**



**Shaheed
Ali Abdullahi**



**Shaheed
Badamasi Abdulhamid**



**Shaheed
Munir Muhammad
1998 - 2018**



**Shaheed
Sirajudeen Muhammad
1998 - 2019**



**Shaheed
Majaheed Abdullahi**



**Shaheed
Haruna Hussain
2004 - 2019**



**Shaheed
Ahmad Shu'alu
2003 - 2019**



**Shaheedah
Mubarako Ishaq**

INTIZAR

SHAFI

14

Rayuwar **Matashi** Dan Gwagwarmaya

DAGA: AHMAD KASSIM SOKOTO

Bismillahir Rahmanir Raheem
Allahumma Salli ala Muhammad
wa Ali Muhammad

Wane ne Matashi?

Matashi shi ne wanda ya cika wasu Sharudda keɓantattu; daga cikin su kuwa Akwai Shekarun Taklif (Balaga), da Cikakken Hankali wajen mayyaze daidai da abin da yake ba daidai ba. Duk da a wasu ayoyin an bayyana matashi a matsayin dan Shekara 15 zuwa 40, shi ya sa da yawan Annabawa ana ba su Annabta a irin wannan muddaɗin.

Lokacin Samartaka lokacin ne na ibada da samun Kusanci da Allah. Matashi yana da muhalli mai girma a cikin Muslunci. A mabambantan Ayoyi da Hadisai an bayyana matasa a matsayin kashin baya ga duk wata Al'umma.

Matashi dan gwa gwarmaya

Matashi dan gwagwarmaya wani mutum ne da ya shirya fuskantar dukkan jarabawar da za ta iya zuwa a kan hanyar Allah, jarabawa daga Allah, daga Azzalumai, da kuma wadda take zuwa a tsakanin Muminai 'yan'uwansa. Matashi dan gwagwarmaya shi ne wanda ya shirya zuciya shi da jikin shi domin fuskantar zaluncin Azzalumai, saboda lokacin ne mutum yake kaifin kwakwalwa, da dubaru sosai fiye da kowane lokaci a cikin rayuwar dan Adam. [Kur'an 10:83]

Akwai Kissan Matasan nan da Allah T ya ba mu labarin su a

Suratul Kahfi, Allah T ya ba Annabi Muhammad (s.a.w.a) labarin su, da kuma irin gwagwarmayar da suka yi duk da karancin shekarunsu, ba su yi kasa a guiwa ba wajen tunkarar Sarki Azzalumi na zamanin su ba, shi ya sa Allah ya gode wa aikinsu ya yabe su a cikin Alkur'ani mai girma. [9-14;18].

Wane aiki ya kamaci Matashi dan gwagwarmaya?

Babban aikin da Matashi dan gwagwarmaya ya kamata ya maida hankali a kansa shi ne Mujahada,



wato kokarin samun Kusanci da Allah T, domin kashin bayan kowane irin yunkuri na Gwagwarmaya shi ne "Imani", to kuma imanin kuwa yana da alaƙa da damfaruwar mu ga Allah (Musulmi). A kan iya samun wasu 'yan Gwagwarmayar ba Musulmi ba, amma su ma wannan Imanin ne yake zama kashin baya ga nasararsu.

1. Imani da Allah: wannan imani da Allah yana nufin sallama komai ga Allah T, ta fuskacin sauke wajibai da aikata Mustahabbai domin samun kusanci da Allah. Yadda da Annabi (s.a.w.a) da Wasiyyar Khalifofin sa Sha Biyu.

2. Shirya wa: wannan shirin ya kunshi dukkan wani shiri da ya kamata a ce mutum ya yi domin fuskantar duk wata barazana da makiya. Shiriyawar Ruhi, Shiriyawar Gangar jiki, da shiriyawar Dukiya.

3. Karatu: wannan shi ma shiri ne mai zaman kansa da zai zama jagora ga Matashi dan gwagwarmaya, domin ba a yin gwagwarmaya da Jahilci, dole ne Matashi dan gwagwarmaya ya san addininsa da zamaninsa daidai gwargwadon iyawarsa, wannan shi ne zai taimake shi wajen maganin matsalolin da suke shige wa mutane duhu.

Rayuwar Matashi dan gwagwarmaya rayuwa ce da ya kamata ta kasance cike da tsantseni da kiyaye dokokin Allah. Lokaci ne da komai aka saka gaba za a yi nasara a cikinsa, domin kwazon

da Allah ya ba wa matasa bai ba wa manyan mutane ba. Alhamdulillah.

“
Matashi dan gwagwarmaya wani mutum ne da ya shirya fuskantar dukkan jarabawar da za ta iya zuwa a kan hanyar Allah, jarabawa daga Allah, daga Azzalumai, da kuma wadda take zuwa a tsakanin Muminai 'yan'uwansa.
”

MATASA

MATA DA MUSULUNCI

Bismihi Ta'ala

Allah ya halicci halittun Sa a doron kasa a jinsi biyu ne, wato 'namiji da mace'. Wannan kida ce da Allah Ya so ya wanzar da halitta ta hanyar ta, kuma wannan ka'idar ba ta canza ba a halittar dan Adam. An halicci mace ne daga abin da aka halicci namiji, kuma daidai suke a halitta, babu fifiko a tsakanin su sai na tsoron Allah.

Kafin zuwan Musulunci, mata sun tsinci kansu a mawuyacin hali. A wasu al'ummun an musuna musu ne an tauye musu haƙƙoƙinsu an maida su wani abu da ke tsakanin mutum da dabba, wato su mata ba a dauke su mutane ba. Hakan ya sa suka fuskanci nau uka na zalunci da tauye haƙƙoƙi kamar killace su a gida tamkar fursunoni, maida su ababen mallakar maza wanda har ta kai ga ana gadonsu, wadannan abubuwan a bayyane suke a al'ummu kamar tsohuwar daular Indiya, Jahiliyyar Larabawa da sauransu. Wani nau'in zalunci kuma da mata suka fuskanta shi ne an maishe su hoto da ake amfani da su don cimma wata manufa, a nan ana ba su wasu mukamai na zahiri misali Sarauniya ta wani gari a zahiri, amma a badin ba ita ce ba wasu ne ke amfani da kasantuwar Sarauniyar. Wannan amfaniwar da ake da mata ta kaima har aka maida su ababen bauta, kamar yadda ya faru a Misra da Indiya.

Musulunci da ya zo sai ya bai wa mata matsayinsu na mutum daidai da namiji wato ya daidaita su a Dan Adamtaka ba tare da nuna fifiko ba. Sannan ya kawo musu haƙƙoƙinsu da aka tauye masu ya kuma toshe hanyar da wasu za su yi amfani da su don cimma manufofinsu ta hanyar ilaga darajarsu da kuma takaita mu'amalolinsu ta hanyar sanya musu hijabi, wanda shi wannan hijabin katanga ne daga munannan abubuwa ga mata ta kowane janibi na rayuwarsu. Sannan Musulunci ya bai wa mata haƙƙoƙi daidai da namiji kamar; haƙƙin neman ilimi zuwa makurar da za su iya, haƙƙin mallaka da kuma sarrafa abin da suka mallaka bisa ka'ida' haƙƙin gado (su gada kuma a gaje su), haƙƙin zaɓi da sauran haƙƙoƙi.

Musulunci bai tsaya nan ba, sai da ya yi duba zuwa ga yanayin halittar mata sannan ya ba su aiki daidai da halittarsu, saboda tsantsar adali irin na addinin Musulunci bai ce tunda ya daidaita mace da namiji a Dan Adamtaka, to dole ya zama aikinsu iri daya da na maza ba, ya duba bambanci na halitta na jiki da halaye da ke tsakanin mace da namiji sai ya ba su ayuka mabambanta kamar yadda Allah ya fadi a littafin Shi Mai tsarki 'Wa ma khalakaz zakara wal unsa, Inna

sa'ayakum la shatta'. Mafi muhimmancin ayyukan mata a cikin gida suke, inda suke taka rawa a matsayinsu na 'Ya'ya, Matan aure da kuma Uwa.

A dukkan wadannan rawar da suke takawa, Musulunci ya dora musu wani nauyi da za su sauke wanda sauke wannan nauyin shi ne mafi muhimmancin aikin mata, sai kuma wani aikin da ke bi misali na al'umma; mata suna da damar su shiga cikin al'umma su ba da gudummawa wurin ci gabantar da al'umma ta hanyar koyarwa, kula da lafiya da sauransu.

Musulunci ya daukaka darajar mata ta hanyar damka musu amanar Dan Adamtaka, daga mata ne kowane



mutum ke samuwa, sune makarantar farko ga kowane Dan Adam. Su ne asasi na ci gaba da ci bayan kowace al'umma. Sakamakon wannan babban nauyi da aka dora musu ne ya sa aka karfafa kyautata musu, inda a wurare mabambanta Manzon Allah (S) da sauran A'emma (AS) su kai nuni ga kyautata mata tsawon rayuwarsu, kuma aka kwadairar da su matan irin falalar da ke tattare da nauyin nasu, misali Inda Manzon Allah (S) Yake cewa "Jahadin mace shi ne kyakkyawan zamantakewarta da mijinta" da sauran wuraren da aka nuna dimbin ladar da ke tattare da zama uwa.

sauran wuraren da aka nuna dimbin ladar da ke tattare da zama uwa.

Sannan Musulunci bai bar mata haka nan ba, sai da ya samar musu da ababen kwaikwayo, matayen da su kai rayuwa a lokuta mabambanta suka cimma kamala suka zane mazaje. Allah ya ba mu misali na Mata muminal a cikin Suratul Tahrir aya ta sha yin misali na muminal bayan kawo matar Annabi

Nuh da Annabi Lud (AS) a matsayin misali na wadanda suka butulce. Mata sun taka rawa a Musulunci tsawon tarihi inda suke taka rawarsu har ma su kara da na maza, misali irin su Sayyida Khadijah (AS), wacce ta kasance hongan jingina ga Manzon Allah (S) saboda gudummawar da ta bayar ma addini ya kai ga Manzon Allah (S) Ya ce "Addini ya kafu ne da dukiyar Khadijah da takobin Ali." Da sauran mata da suka taka muhimman rawa wurin ci gabantar da addini tun daga farko har zuwa yau.

daya zuwa sha biyu inda aka ambaci Matar Fir'auna da Maryam malaiyyar Annabi Isa (AS) a matsayin misali na muminal bayan kawo matar Annabi Nuh da Annabi Lud (AS) a matsayin misali na wadanda suka butulce. Mata sun taka rawa a Musulunci tsawon tarihi inda suke taka rawarsu har ma su kara da na maza, misali irin su Sayyida Khadijah (AS), wacce ta kasance hongan jingina ga Manzon Allah (S) saboda gudummawar da ta bayar ma addini ya kai ga Manzon Allah (S) Ya ce "Addini ya kafu ne da dukiyar Khadijah da takobin Ali." Da sauran mata da suka taka muhimman rawa wurin ci gabantar da addini tun daga farko har zuwa yau.

A farshe zan farkare da kira ga iyaye da su kula da ilimi da tarbiyya na 'ya'ansu mata su tabbatar da cewa ba su fi muhimmatar da ilimin 'ya'ansu maza a kan mata ba, sannan su yi kofari wurin ganin sun kyautata rayuwarsu ta hanyar sama musu dukkan ababen da suke bukata na rayuwa daidai da farfinsu. Sannan mu kuma Mata mu yi amfani da wannan dama da gata da addininmu ya ba mu wurin neman kusanci da Allah tare da zama sanyin ido ga lyayenmu koyausha ya zama hankoranmu shi ne ci gabantar da al'umarmu ta kowane janibi da muke da iko tare da kula da kasantuwarmu ginshikin al'umma.

Don haka, dole mu zamo nagari don samar da al'umma tagari, tare da taka-tsantsan domin kuwa makiyannu makiya addininmu tuni sun gano cewa mune tushen ci gaba da ci baya don haka suka karkato da makaman yakinsu don farmakar mu ta hanyar maishe mu gurfatatu wanda hakan zai samar da al'umma gurfataciya Allah Ya tsare mu da tsarewarsa, Ya sanya mu daga cikin Mata masu biyayya gare Shi wadanda Manzon Allah da Sayyida Zahra za su yi alfahari da su, wadanda kuma za su zama mataimaka ga Sahibul Asr Wazzaman (AJF), ta hanyar tarbiyyantar da al'umma su zama nagari.

Dogar: Khadijah Ahmad

TARBIYYA

Don in kasance daga mataimaka

IMAM MAHDI (AJF)

zan zama mai:

(IKHLASI, MAI KAMUN KAI, MAI BIYAYYAH GA IYAYENA)



IKHLASI

Domin daga siffofin masu jiran bayyanar Imam Mahdi (AJF) shine suna da tsantsar Ikhlas, kamar yadda Imam Jawad (a.s) ya siffanta su inda ya ce: "Masu Ikhlas-ne-ke jiran bayyanar shi (Imam)" {Saduk, kamaluddeen wa tamamin ni'ima, sh.378}

KAMUN KAI

Domin da kamun kai ne zan kiyaye kaina daga kwadayi da sha'awace-sha'awace da shagaltuwa da abubuwan da basu da kima da muhimmanci, abubuwan da za su mantar da ni na shirya kaina don taimakon Imam (AJF)



BIYAYYA GA IYAYE

Domin biyayya ga iyaye umurnin Allah ne a Alkur'ani, inda ya hada bautanshi da biyayya ga iyaye a ayar da take cewa: "Ubangijinka ya hukunta kar ku bauta ma wani sai shi, da kuma iyaye kyautatawa (ya hukunta ku kyautata ma iyaye (Yi musu biyayya)) {K:17:23}, Imam (AJF) yana son mu zama masu biyayya ga iyaye kamar yadda Allah ke so.

Zan yi abinda Imam ke so don zama cikin mataimakan

IYAYE MAKARANTA

CIN HALAS MATAKIN FARKO NA NAGARTAR 'YA'YA

An Ruwaito daga Imam Sadik (a.s) cewa: "Kasbin (cin) haram yana bayyana (tasiri) a zuriya."

Musulunci ya bai wa an Adam muhimmin kulawa, inda ya samar da tsari da nizam da zai kula da shi tun kafin zuwan shi duniya, zuwa ga marhalolin da zai taka a rayuwa har zuwa mutuwar, hatta bayan mutuwar shi ma akwai tsarin yadda zai kula da shi.

A manufar Musulunci na kai an Adam ga nagarta da kamala, Musulunci ya yi bayani sanku-sanku dangane da abubuwan da za su faimaka wajen samun nagarta da abubuwan da kan haifar da cikasu wajen cimma nagarta da kamalar an Adam.

Daga abubuwa masu muhimman gaske da Musulunci ya yi nuni gare shi kuma ya ba shi kulawa ta musamman shi ne KASBI na halas, wato an Adam ya tabbatar da abin da yake ci, yake sha, yake amfani da su halas ne, kuma ta hanyar halas ya same su, saboda mummunar illa da ha arin da Haram ke tattare da shi.

Sanannen abu ne cewa abin da muke ci, muke sha, da kuma amfani da su suna mana tasiri, musamman ga ruhinnu wanda ya fi jikin mu tasirantun da abubuwa saboda yanayin shi na halitta, wanda za mu iya kwatanta shi da ruwa kashar-kashar mai tasirantun da duk abin da ya yi kusa da shi komin kankantar wannan abin.

A babin tarbiyya cin halas na da matukar tasiri kan abin mutum da na 'yan shi tun daga matakin kasantuwan su gudan jinn (nufu) har zuwa giramansu, domin cin haram yana zama gurbataciyyar shimfi a ga 'ya'ya musamman in daga haramun ne ruwan halittarsu ta samu, abin da zamu fahimta daga hadisin da ya gabata.

Cin haram bai takaita kawai ga cin abubuwan da aka haramta su a shar'ance ba, a'a ya kunshi samu ko kasbin abubuwan da aka halasta su amma ta hanyar da aka haramta, da cinye ko damu duk wasu hakko ki wa anda ba na mutum ba, ba tare da amincewar ma abota hakko ki ba.

Don haka ne za mu yi an ishara ga wasu nau'o'in dukiyar haram wadanda fakam da yawa ake gafala a kan su, don ya zama mun yi taka-tsantsan wajen ta ammu da su domin kauce ma hadarin fa a musu ba tare da mun yi la'akari ba. Daga misalansu akwai:

✓ Amfani da dukiyar da ta ta'alka da wani hakki na Shari'a kuma ba a fitar da wannan hakkin ba, kamar zakka da khumusi.

✓ amfani da dukiya ko albashin da aka karba na aikin da ba a yi ba, ko ranakun da aka yi fashin aiki ba tare da uzuri karɓaɓɓe a ma'aikatan ba.

✓ amfani da dukiyar ajiya ba tare da izini ko yardan mai ita ba, ko da ko da niyyar za a biya daga baya ne.

✓ amfani da dukiyar da hakkin wani ke ciki (abokin tarayya) ba tare da izini ko amincewarsa ba.

✓ amfani da dukiyar da aka san ta kwace ce.

✓ amfani da dukiyar da akwai hakkin yaro ko mahaukaci a ciki ba tare da izinin waliyyinsu ba ko wadanda ba su da waliyyi.

✓ amfani da dukiya ko kyautan da aka samu daga wanda aka san hanyoyin samun dukiyarshi na haram ne da sauran makamantansu.

Bugu da kari cin haram ba kawai yana gurbata tarbiyya ko abin 'ya'ya ba ne, a a ilolin shi na tasiri kan iyaye a yanayin da ba za a su iya bai wa 'yanu kyakkyawar tarbiyya ba, domin cin haram yana haifar da bushewar zuciya, kin karɓaɓɓe gaskiya da karkata ga sabon Allah, kowane aya daga wa annan ya isa ya zama babban shamsa da zai hana yi wa 'ya'ya kyakkyawar tarbiyya.

Ta wani janibi kuma, ana iya samun canji a halayya ko abin 'ya'ya alhali iyaye suna kula da abin da suke ciyar da 'ya'yanu kuma suna da tabbacin na halas ne, a wannan yanayin dole ne a kula da abubuwan da 'ya'ya ke ci ko samowa daga abokansu, saboda shi ma wannan yana da tasiri, haramun komi kankantarsa kuma ko daga waye yana tasiri.

Don haka, dole ne iyaye su kula da abubuwan da 'ya'yanu ke samowa ko ci a waje su tabbatar na halas ne, in kuma ba su sami tabbaci ba to a mayar inda aka samo ko a yi sadaka da shi in ba a san inda aka samo ba, ko ba za a iya mayarwa can ba.

Da haka ne za a sami kyakkyawar shimfi a wadda za a gina kyakkyawar tarbiyyar 'ya'ya a kanta domin cimma kamala da nagarta.

Daga: **Mahdi Abdulhamid**

LAGARIN WANI MAHAIFI DA ABOKINSA

Cikin damuwa wani mahaifi ya nemi shawarar abokinsa kan abinda danshi ke aikatawa wanda yake ganin yana bin yayi kwaikwayon zamani a yanayin shigarshi da askin shi....sai abokin nashi ya amsa da cewa: yana da 'yanci ya kamata ya za bi salon rayuwar shi da kanshi.

Cikin tsananin mamaki mahaifin na ya ce: kai! kana nufin bai kamata mu tarbiyyantar da 'ya'yanmu akan daidaitaccen salon rayuwa mai kyau ba?

Abokin ya amsa da cewa: eh tabbas haka ya kamata. Amma tarbiyya mai kyau ita ce tarbiyyar da ta dauki kan gamsarwa ba tilasci ba, ita ce wadda ta dauki a kan ma'auni ba ra'ayi ba, ita ce wadda ke gina 'ya'yanmu kan ka'idodin lafiyayyen tunani mai kyau don su zabi salon rayuwa mai kyau kuma ingantacce da kansu, ta yadda danka ba zai bayyanar maka da abinda kake son gani daga gare shi ba (a bayanka kuma yayi wani abu sa banin wannan) sai ya saba da **MUNAFUNCI**.

Daga: **Mahdi Abdulhamid**

INTIZAR

SHAFI

18

TATTAUNAWA

TATTAUNAWA DA IYAYE MUNTAZEERUN



Assalamu alaikum warahmatullah
Dalilin samuwar intizar yaranmu su san matsayinsu a cikin Harka Islamiyya wanda hakan ya sa su suka zamo ba su da lokacin da za su bata a banza. Kullum suna cikin ayyuka na alkhairi wanda zai gina musu ruhinsu kamar
1-Azumin alhamis da litinin
2-Halartar lailatu tarbiyya na daren juma'a
Sannan shawarin da zamu ba wa masu gudanar da intizar shi ne: Su kasance masu kokari a wajen neman ilimin addini da na zamani domin cika alkawarin da suka dauka na taya mu ba wa yaranmu tarbiyya.

Malam Lawan Tanimu



Assalamu alaikum warahmatullah

Mu dai ba abin da za mu ce sai dai Allah (S) ya saka da Alkhairi, saboda mun ga matufar canji a dabi'un yaranmu kamar haka:
1- Sallah a kan lokaci
2- Karanta du'a'ul ahad kowane asubahi
3- Zuwa wajen program na Harka Islamiyya

**Malama Zainab Sulaiman
(Maman Malika)**

TATTAUNAWA DA MUNTAZIRUN

WANE GUDUMMAWA INTIZAR TA BAKI A RAYUWAR KI

A gaskiya intizar ta gina min rayuwa ta, ta hanyar gyara ibadat da gyara mu'amalat dina kamar misali da ba mukan damu da tarbiyyantar da kanmu akan yin Azumin litinin da Alhamis ba amma alhamdulillah yanzu kam bamu bari ya wuce mu Insha Allah.

FATIMA USMAN HASSAN



YA SIFFOFIN IMAM MAHDI (AJF) SUKE?

Hakika Imam Mahdi (AJF) yana da siffofi da dama saidai zan fadi kadan daga cikinsu kamar haka:
Fuskarsa ta samari ce, Goshinsa yana da tsayi kuma mai haske ne, Girarsa kamar jinjirin wata, Idanuwansa bakake ne kuma masu girma, Hancinsa Madaukaki ne kuma mai kyau, Hakoransa masu haske ne, A tsakanin habarsa akwai wata alama kamar alamar Annabi, jikinsa madaidaici.

MUHAMMAD MUHAMMAD YA'U

WANE TASIRI INTIZARUL IMAMUL MUNTAZAR TAYI MUKU?

INTIZARUL IMAMUL MUNTAZAR ta tasirantar da rayuwarmu gaba daya akan Al'amarin Imam Mahdi (AJF) ta yadda dukkan wani al'amarinmu muna duba muga yadda zamu taimaki Imam Mahdi (AJF) walau a bangaren karatunmu ne, a hirarmu ne ko a wani abu daya shafi dukkanin rayuwarmu ta yau da kullum.



SHA'ABAN 1441 BH/2020

SHA'ABAN

19

KIMIYYA DA FASAHA

Ahmad: Yaro Mai Tashi Sama

Mutane ne suka taru suna kallonsa, yayin da shi kuma yake reto a sama, wasu suna luka saboda shauki da murna, wasu ko kabbara da salati suke yi. "Ahmad yau ya tashi sama" haka kowa ke fada, can anjima sai ga Ahmad ya sauko kasa, idanunsa cike da kwalla, ya na ceawa, "Ya Allah, na sadaukar da wannan na'ura da na kera ga Sahibul Asr (AF), ladan Allah ya kai ga ma'abocin fukafukai biyu, Sayyid Abul Fadl Abbas (AS).

Hakan ya faru ne a garin Ambar a shekarar 1429, Ahmad, yaro dan kimanin shekara goma sha biyu (12), wanda ya kirfiri na'ura wacce take daukar mutum a iska. Dalilin kirfikirar wannan na'ura shi ne; wata ranar Alhamis da daddare (daren jum'a) a lwanukan Ashura, wanda aka kasance ana gudanar da zaman jaje (majalisul azaa) domin tunawa da waki'ar Karbala, wanda a wannan waki'ar ne Yazeedu dan Mu'awiya (LA) ya tura runduna suka yi wa Imam Husain (AS) da iyalansa da Sahabbansa kisan gilla a filin Karbala a shekara ta 61 bayan Hijira, cikin ta'addancin da suka yi kuwa har da kashe jariri-Abdullah Arradi-tare da cin zarafin gawarwaki, ciki har da sare hannayen Abul Fadl Abbas (AS), wannan daren kuwa, a cikin sa ne Malamin majlisin zai gabatar da bayani a kan yadda shahadar Sayyid Abul Fadl Abbas (AS) ta kasance, Majalisin ya rufe da kuka yayin da Malamin yake karanto kissar, hawaye suka yi ta zuba daga idon Ahmad saboda alhini da jimami.

Bayan kammalawa, kowa ya koma gida, a wannan daren kuwa Ahmad ya kasa barci saboda irin funci da radadin da yake damunsa a kan abin da aka yi wa Ahlul baiti (AS). Nan cikin juyayi ya tashi ya yi alwala tare da yin nafila raka'a biyu, sannan ya soma karanta Ziyarar Imam Husain (AS) da Sayyid Abul Fadl Abbas (AS) har barci ya kwashe shi, a cikin barcin nasa sai ya fara mafarki. "Wani haske ne ya hango daga nesa mai matufar girma, har ya soma kashe masa idanu, tsananin hasken ya san'ya shi ya kare fuskarsa da tadin hannunsa, hasken na tabowa ne a hankali kuma kaifin hasken yana raguwa har ya zo ya riske shi a inda yake a tsaye, dubawa da zai yi sai ya ga wani kyakkyawan mutum, dogo, balarabe ne sanye da fararen tufafi da koren rawani, fuskarsa cike da annuri da haske, abin mamaki kuwa a kusa da

hannuwan wannan mutumi akwai fukafuki guda biyu wanda suke bayansa, cikin murmushi ya dubi Ahmad sannan ya ce "Ahmad, hakika muna da masaniya game da masoyanmu, masu kaunarmu, masu bakin ciki da abin da aka yi mana, tabbas muna tare da su a funcinsu da yalwarsu, muna yi muu addu'ar da cewa da tafarkin tsira" sannan ya mifo ma Ahmad hannunsa yana mai masa ishara da ya zo. bayan Ahmad ya riƙe hannunsa, sai mutumin ya cira sama da fukafukinsa, suka tashi sama da Ahmad, Ahmad ya tambayi wannan mutumin, "Ya shugabana, ko zan iya sanin wanene kai?" sai mutumin ya amsa da cewa "Nine wanda Allah ya yi wa baiwa da fukafuki a aljanna, nine dan Haidara, nine Abbas dan Ali dan Abu dalib". Rufe bakinsa ke da wuya, Ahmad ya farka tare da fadin "Labbaik a Abul Fadl Abbas".

Nan Ahmad ya tsunduma cikin kogin tunani na wannan mafarki da ya yi, sannan kuma ya fara sake-saken ya za a yi ya iya tashi sama kamar yadda ya gani a mafarkin, sai ko tunanin kera wata na'ura wace za ta iya cira mutum sama ta fado masa, nan ya yi maza ya dauko alkalami da takarda ya fara tsara yadda zai kera wannan na'ura. Da gari ya waye Ahmad ya tashi ya tafi dakin karatu "Library", ya bazama neman littafan kimiyyar sama da kuma abubuwa masu tashi, sannan kuma ya garzaya shafukan yanar gizo yana farautar bayanai tare da taskace su a littafinsa, ga abin da Ahmad ya tattara.

"Wannan na'ura da zan kera cikin wata talawas (Muharram - Sha'aban) da yardar Allah ta kunshi bangarori guda uku, na farko akwai bangaren makamashi (Chemicals) wanda da shi ne na'urar zai riƙa amfani wurin tashi, na biyu akwai bangaren karfin injin (Mechanical) wanda ya kunshi ainihin injin da kuma yadda za a

sarrafa shi, na uku akwai bangaren masarrafai (Control Panel) wanda da shi ne za a iya sarrafa sauka da kuma tashin na'urar, abubuwan da nika bukata gurin kera wannan na'uran kuwa sun kasu kashi biyu ne, su ne MASANIYA da kuma KAYAN AIKI, masaniya kuwa ta funshi fasahar injin roka (Rocket engine technology) da kuma fasahar masarrafai na'ura (Remote control technology), shi kuma ta bangaren kayan aiki ina bukatar tsaffi da sabbin na'urori na wasu fasahohi na kere-kere da aka yi a baya, kamar masarrafai talabijin (TB remote control) da sauransu".

In tafaice maka labari, haka Ahmad ya dukufa wurin ganin ya samar da bayanai da kuma kayan aiki da zai yi amfani da su, bayan tsawon watanni takwas na jajircewa da kuma bincike, a ranar 15 ga Sha'aban, Ahmad ya fito da wannan na'ura balar jama'a bayan ya kammala gwadawa a kwanukan baya da suka wuce, nan take ya goya ta a bayanshi da kuma amfani da ita wurin tashi sama, a haka mafarkin Ahmad ya zama gaskiya!!! Bayan saukowar sa, Ahmad ya yi jawabi mai tsawo mai ratsa jiki a kan yadda ya fara tunanin kera wannan na'ura da labarin mafarkinsa sannan kuma ya bayyana cewa ya sadaukar da wannan na'ura ga Sahibul Asr (AF), kuma yana fata ta sama mai amfani wurin kai dauki ga mutanen da suke nesa, da kuma kai sakomnin gaggawa da makamantansu, mutanen da ke wurin kuwa suka dauka gaba-daya 'Allahumma aijid li waliyyikal faraj', wannan shi ne labarin

AHMAD: YARON DA YA TASHI SAMA. To Abokaina, kuma kuma son ku gaskata mafarkanku ko? Ku biyo mu a rubutu na gaba domin jin wani labarin mai matufar ban mamaki.

Daga: **Abdullahi Hamid Danlami**



KIMIYYA DA FASAHA

KIMIYYA

The Heart-Brain Connection

(Alaka tsakanin Zuciya da Kwa-kwalwa)

Wannan sabon fannin bincike na musamman an faro shi ne cikin shekarar 1991, kuma shi ake kira "Neurocardiology", wato fannin bincike kan alakar da ke tsakanin zuciya da kwa-kwalwa. Wannan fanni ne da ya tabbatar mana cewa akwai musayar bayanai nau' uku da ke faruwa tsakanin zuciya da kwa-kwalwa. Akwai nau'ukan bayanai da zuciya ke aikawa kwa-kwalwa, akwai kuma wanda kwa-kwalwa ke aikawa zuciya, sannan akwai musayar bayanai ta "ba-ni-in-ba-ka" a tsakaninsu.

Abu na farko da aka gano shi ne, zuciya ce ke taimaka wa kwa-kwalwa wajen tafiyar da ayyukanta a galibin lokuta; daga abin da ya shafi aiki mata da jini - wanda da zarar ya dauke, kwa-kwalwa na iya daina aiki - zuwa aiki mata da bayanai da take sarrafawa ta hanyar siginar sadarwa. Hakan na faruwa ne ta hanyar "Gamamman tsarin aiki bayanai na jiki," wato "The Central Nervous System" wanda shi ne matsayin eriyar jikin dan adam wajen sadarwa. An kuma gano cewa da zuciya da kwa-kwalwa suna musayar bayanai a tsakaninsu ta hanyar sinadaran maganadisun lantarkin kowannensu. Amma sai dai kuma, bincike ya nuna cewa lallai sinadaran da zuciya ke samarwa don yadda bayanai, sun fi fafin na kwa-kwalwa da wajen kashi 60 cikin 100. Wannan na cikin sakamakon binciken da Cibiyar "HeartMath" ta tabbatar. Da kuma sakamakon binciken Dakta John da Beatrice Lacey da ke Cibiyar "Fels" (Fels Research Institute).

Abu na uku shi ne, an gano cewa idan dan adam na cikin yanayin cikakkiyar natsuwa, tsarin bugun zuciyaarsa kan yi tasiri sosai wajen samar masa da lumana. Amma idan yana cikin fafin rai, sai bugun zuciyaarsa ya sukurkuce, ya kasa samun natsuwa. Wannan zai sa ya kasa sukuni, al'amuransa su shiririce. Da bincike ya tsawaita, sai aka gane cewa wannan bugu na zuciya da ake kira "Heart Rhythm", shi ne ke musayar bayanai da bangaren kwa-kwalwa da ake kira "Thalamus", wato bangaren da ke samar da wayewa ko fahimtar dukkan bangarorin ji da gani da hankalta a jikin dan adam, kuma wannan alakar musayar bayanai ne ke samar da cikakkiyar natsuwa ga dan adam.

A karshe, Sakamakon binciken malaman kimiyya da zai zo nan gaba ne zai tabbatar da "hakikanin" wanda ke samar da tunani, tsakanin zuciya da kwa-kwalwa. Allah shi ne mafi sanin hakikanin al'amura!



FASAHA

FASAHAR KERA JIRAGE MARASA MATUKI (DRONE)

Daga cikin fasahar da ke kan shahara a fannin kere-kere yanzu a duniya akwai kirar jirage masu sarrafa kansu da ake kira: "Drones" a harshen Turanci. A cikin wannan mukalar za mu fara bayani, tarihi da samuwar wadannan nau'ukan jiragen, da kuma yadda kasashen yamma ke amfani da su cikin wani irin sabon salon yaƙi na zamani a duniya.

Daga cikin fasahar da ke kan shahara a fannin kere-kere yanzu a duniya akwai kirar jirage masu sarrafa kansu da ake kira: "Drones" a harshen Turanci. A cikin wannan mukalar za mu fara bayani, tarihi da samuwar wadannan nau'ukan jiragen, da kuma yadda kasashen yamma ke amfani da su cikin wani irin sabon salon yaƙi na zamani a duniya.

irin sabon salon yaƙi na zamani a duniya.

Tunani kan sarrafa jirgi ba tare da matuki ba ya samo asali ne tun shekarar 1898, a watan Mayu, lokacin bajekolin kayayyakin fasahar kere-kere da aka yi a Dandalin Madison (wato Madison Square) da ke birnin New York na Kasar Amurka. A wannan biki na baje-kolin kayayyakin fasahar lantarki ne Nikolas Tesla, wani masanin kimiyyar lantarki, ya gabatar da wani jirgin ruwa da ake sarrafa shi ta amfani da siginar rediyo, daga waje. A wurin ne yayi gwajin wannan jirgin ruwa, da yadda ake sarrafa shi ba tare da direba ba, daga waje, ta amfani da siginar rediyo.

Wannan bikin baje-koli dai an shirya shi ne wata guda bayan sojojin yaƙin Kasar Andalus (Spain) sun nutsar da wani jirgin ruwan yaƙin Kasar Amurka a gaƙar tekun Habana (Habana Harbour). Watanni uku bayan wannan bikin baje-koli sai Nikolas Tesla ya rubuta kasida ta musamman kan yadda za a iya sarrafa jirgin yaƙi mara direba, don darkakan abokan gaba a lokacin yaƙi, da yadda za a iya kai hari da irin wadannan jirage. Daga nan sai ya tura wa mujallar Electric Engineer don ta buga. Amma sai suka ki karɓan kasidar, domin a cewar su, wannan wani abu ne da ba zai taɓa iya faruwa ba, balle a yi tunanin shigar da shi cikin kundin ilmin kimiyya. A tafaice dai suka ce wannan wani nau'in binciken ilmi ne da ba za a iya dabbaka shi a aikace ba.

yanzu akwai kasashe sama da hamsin waƙanda suke amfani da wannan jirgi mara matuki domin gudanar da ayyuka da daman gaske.

Daga: **Abdulrahman Daud Nalado**

SHA'ABAN 1441 BH/2020



LABARAI CIKIN HOTUNA

Hotunan Taron Nisfu Sha'aban Na
Shekara ta 1440 BH da ya gudana a Sabil Hotel Abuja



Hotunan Yawon bude Ido daya Gudana
A Abuja A Filin Wasa na Magic Land Abuja Shekara ta 1440 BH



LABARAI CIKIN HOTUNA

Hotunan Wasanni da aka
Gudanar a Rassen Intizar



Hotuna Intizar day
Daya Gudanar 1441 BH



SHA'ABAN 1441 BH/2020

SHAFI

23

LAFIYA JARI

Coronavirus: Mece ce ita da kuma asalinta?

Annobar coronavirus ta kashe dubban mutane a fadin duniya, tun bayan bullar bakuwar cutar mai shafar numfashi a watan Disamban da ya gabata a Kasar China

Bakuwar cutar wadda aka fi sani da coronavirus, ta yadu zuwa kasashe fiye da 50, abin da ya sa hukumomi daukar matakan hana yaduwarta da suka hada da killace garuruwan da aka samu bullarta, da makarantu da cibiyoyin kasuwanci da taruka da kuma hana shigowar baki daga wuraren da aka samu bullar cutar.

Hukumar Lafiya ta Duniya na ambatar bakuwar cutar da suna COVID-19.

Wani fwararre a fannin lafiya kuma tsohon ma'aikacin

Masanin ya ce dalilin da ya sa ba a ayyana wa bakuwar cutar suna ba shi ne saboda ba a taɓa samun irinta ba a tarihi, sai wannan karon.

Yanayin cutar

Alamun cutar na kamanceceniya da na mura mai tsanani domin a cewarsa, "Tana sa tari da ciwon kai da zubar majina da ciwon makogoro da sauransu."

Sai dai ya yi karin haske game da bambancinta da mura inda ya bayyana wa BBC yadda cutar ta bambanta da mura.

"Ta fi mura tsanani tunda tana haddasa zazzabi mai tsananin gaske kuma tana iya yin kisa."

Ya ce a cikin kowane mutum 200 da suka kamu da ita, za ta iya kashe mutum daya ko kasa da haka.

"Wannan shi ya sa ake damuwa a kanta, in ji shi."

Yadda cutar ke yaduwa

Cuta ce mai saurin yaduwa fiye da yadda ake zato, in ji shi. "Ana ganin idan mutum daya ya kamu, a cikin yini guda zai iya shafa wa mutum uku zuwa tara.

"Sannan a cikin kwana shida adadin zai iya ninkawa wajen hawa tara a cikin kankarin lokaci." Ya fara da cewa, "Misali idan mutum yana cikin taro, sai ya yi atishawa ko ya yi kaki ya tofar ko kuma ya face majina da hannunsa to zai iya shasshafa wa mutane a hannayensu."

Matakan kariya

Game da matakan kariya daga cutar, masanin lafiyar ya ce kula da matakan tsafata za su taimaka kwari, duk da yake cutar bakuwa ce ba a gano kanta ba ko samo rigakafinta.

Ya shawarci wadanda suke mura su daina shiga cikin taron jama'a ko kuma a ba su hutu har su samu sauki.

Sannan a bar tagogi a bude yadda iska za ta rika wucewa, musamman idan mai muran ba shi kafai ba ne a gidan.


Sauran shawarwarin da ya bayar su ne "kar a yi kaki da majina ko a sa majina a hannu a gaggaisa da mutane.

Sannan a rika yawan wanke hannu ko goga man tsafata hannu (hand sanitizer). A guji yawan taɓa abubuwa a wurare, a yi kaffa-kaffa da hannu.

"Domin duk wanda yake yawan masabaha da mutane ko taɓa masu mura, nan da nan zai iya shafa wa fuskarsa kuma ya dauka."

Daga: BBC

Alamun cutar coronavirus ta China




Hukumar Lafiya ta Duniya Nasir Sani Gwarzo, ya yi wa BBC bayani game da asalin cutar da yanayinta da yadda take yaduwa da kuma matakan kariya.

Asalin coronavirus

A bayaninsa game da asalin cutar, da dalilin da ya sa ake kiranta coronavirus, wanda ya ce ba shi ba ne asalin sunanta baya ce:

"Shi coronavirus ba shi ne asalin sunan kwayar cutar ba, suna ne na danginta. Cutukan virus na da dangi biyu: masu sanda daya da masu sanda biyu.

"Masu sanda dayan (RNA) kuma sun kasu kusan kashi 17, to a cikin danginsu akwai dangin corona (coronafaride), shi ya sa ake kiranta sabuwar kwayar cutar corona (Nobel Coronavirus).



INTIZAR

SHAFI

24

YAU DA KULLUM



Sana'ar Kira a Kasar Hausa

Gabatarwa

Sana'ar Kira tana daga cikin daɗaɗɗun sana'o'in Kasar Hausa. Maƙera su ke samar da mafiya yawan kayan aikin da sauran masu sana'o'in Hausa ke amfani da su. Gurin da ake yin wannan sana'a shi ake kira maƙera. Hala nan ma mai yin Kira akan kira shi da maƙeri (mutum ɗaya kuma) ko kuma maƙera (jama'a kenan). Sana'ar Kira sana'a ce da ake sarrafa tama da karafa, zinariya ko sarrafa, da sauran dangogin karfe a mayar da su abun amfani wanda ka zama maƙami ko ma aikaci (abin yin sana'a).

Rabe-Raben Kira

Sana'ar Kira ta kasu kashi biyu bisa la'akari da abubuwan da ake kerawa. Alkwal Kirar fari, alkwal kuma kirar baki.

Kirar Fari

Kirar fari ita ce kirar kayan alatu (kayan kwalliya na mata kamar ɗan-kunne, sarƙ, da sauransu, da kuma kayan adon ɗaki kamar irinsu kumbo, da kuma kayan adon dawaki, da sauransu) da kuma sauran kanan kayan aiki. Maƙeran fari suke kera kayayyaki kamar irin su abun hannu na mata, askar wanzamai, da sauran abubuwan alatu.

Kirar Baki

Ita ce gama-garin kira. Ta hanyar wannan kira ake kera kayayyakin amfanin yau-da-kullum kamar irin su fartanya, garma, takobi, da sauransu.

Kayan Aiki

Maƙera: Karfe ne dinkulalle, a kanta ake bugun karfen da ake son kerawa ya zama wani abu bayan an fito da shi daga wuta.

Zugazugi: Fatar akuya ce ko tinkiya ake yi mata jima ta nussamman sannan a saka mata kota da karfe a bakin kotar. Da su ake iza wutar kira.

Guduma: Karfe ne ake yi musa kota. Da ita ake dukan karfen da ake son kerawa bayan an ɗora shi a kan maƙera.

Masaba: Abun bugun karfe ce da ake yinta ta sallar karfe.

Awartaki ko Araftaki: Karfe ne ake yinsa dan ɗauko karfe daga wuta.

Gawayi: Shi ne makamashin wuta.

Tama: Sinadari ne da ake yin karfe da shi.

Karfe: Shi ake kerawa.

Kasko: Ana zuba ruwa a ciki da wasu lokutan ake tsoma karfen da ake son ragewa zafi.

Kurfi: Da shi ake sara karfe.

Gizago: Ana sassaƙe kota da shi idan buƙatar hakan ta taso.

Matsoni: Da shi ake yin huda (kofa) a jikin karfe.

Madashi: Da shi ake huda kota bayan an saka shi a wuta ya yi ja

SANA'O'I

Sana'ar Dukanci a Kasar Hausa

Sana'ar Dukanci sana'a ce da ake sarrafa fata a mayar da ita wani abu mai amfani kamar takalmi, guga, riga da sauransu don samun abin masarufi. Baɗuku shi ne sunan mai sana'ar dukanci. Fatar da masu jima ke samarwa, ita dukawa ke sarrafawa. Akwai unguwar da ta yi fice a kan wannan sana'a a cikin birnin Kano da ake kira Dukawa.



Kayan Aiki

Dukawa sukan gudanar da sana'arsu ta dukanci ta hanyar amfani da kayayyakin da suka ha a da: fata, almakashi, guduma, da sauransu

Kayayyakin da Dukawa ke Yi

Matashi (fulo), magingini, buzu, laya, guru, daga, kambu, saika, garkuwa, maratayi, taraha/tintimi, rigar sirdi, ragama, kube, gafaka, zabira, linzami, takalmi, kwari, tandu, burgami, warki, guga, dagumi, sulkami, zugazugi, taiki, da sauransu.

Daga: Jawad Ahmad




WASA KWAKWALWA

Kacici - Kacici

S/N	1	2	3	4	5	6	7	8	9	10	11	12	13	14	15	16	17	18
1	K	U	M	U	N	T	A	Z	A	R	K	U	M	I	M	S	S	S
2	H	E	K	R	I	M	A	M	M	A	H	D	I	O	N	U	A	H
3	A	I	U	K	O	Y	I	K	A	B	S	U	A	M	A	L	H	A
4	L	W	K	Z	A	K	Z	A	K	Y	A	H	N	U	R	D	B	R
5	L	A	J	A	M	K	A	R	A	N	M	U	N	N	M	A	Z	F
6	U	F	I	R	Z	T	H	I	L	I	A	K	I	T	U	N	U	N
7	T	O	N	Z	U	A	O	R	H	Z	R	J	O	A	S	U	I	D
8	A	F	T	T	L	Z	B	A	J	K	R	S	B	Z	I	L	Z	D
9	Y	Z	I	T	H	R	U	K	J	N	A	R	J	I	S	A	A	I
10	I	A	Z	L	U	M	W	S	A	S	H	U	M	R	J	S	M	N
11	K	Y	A	F	R	I	C	A	U	N	W	C	D	U	I	R	A	Z
12	A	J	R	H	M	A	Y	K	U	K	A	Z	N	N	N	K	B	S
13	B	J	W	Z	A	K	H	A	L	I	L	T	I	K	S	C	Z	A

- 1- Wane ne Imamul muntazirun?
- 2- Na'iban (wakilai) nawa Imam Mahdi ya yi a Gaibatus sugra?
- 3- Mene ne sunan garin da aka haifi Imam Mahdi (Ajf)?
- 4- Me ne sunan mahaifiyar Imam Mahdi?
- 5- A wani nahiya ne akwai Ibrahimul magribi cikin mataimaka Imam Mahdi?
- 6- Mene sunan masallacin Imam Mahdi (Ajf)?
- 7- Wani suna ake kiran wadanda suke jiran baiyanar Imam (Ajf) a lokacin Gaiba?
- 8- Me ye babban aikin da shi'a suke yi a lokacin fakuwar Imam (Ajf)?
- 9- Me ye lakabin da ake kiran mahaifin Imam (ajf) da shi?
- 10- Fitar da wadannan sunayen na Imam (Ajf).
 - i. Bakiyatullah
 - ii. Alhujja
 - iii. Ka'im
 - iv. Suldanul asr
 - v. Muntazar
- 11- Fitar da wadannan sunayen na sayyid zakzaky (H)
 - i. Sharfudden
 - ii. Zakzaky
 - iii. Khalil

Daga: Muhammad Abdulkareem



Ramin Karya Kurarre Ne

Wani dan kasuwa ne aka aiko masa da katin daurin aure na wani Aminninsa. Da ranar daurin auren ta zo wannan dan kasuwan yana cikin shagonsa Jama'a na ta zuwa sayayya ana ta ciniki har lokacin daurin auren ya yi bai rufe shagon ba

Gari na wayewa bayan dan kasuwa ya taho hanyar shagonsa sai ya hango wannan aminin nasa sabon Ango kenan ya biyo hanyar shagon sa. Tun daga nesa wannan dan kasuwa mai shago ya rika dariya yana cewa 'kai anga kasha kamshi, lallai jiya wurin dauren aure jama'a sun hallara duk inda ka duba mutane ne kowa cikin murna da farin ciki maroka kuma sai faman aikinsu suke yi ni kuma ina ta kokarin mika ma hannu mu gaisa amma ina mutane sun hana"

Rufe bakin dan kasuwan nan ke da wuya sai wannan anga ya ce " Allah Sarki ai an daga daurin auren sai bayan sati biyu masu zuwa za a daura"

Daga: Nusaibah Abdulazeez



A madadin

INTIZARUL IMAMUL MUNTAZAR

muna mika sakon taya murnanmu ga
Limamin wannan zamanin Imam Mahdi(AJF)
da Maulanmu Sheikh Ibraheem Zakzaky(H)
na zagayowar ranar haihuwarsu.

Muna rokon Allah (SWT) ya gaggauta fitowar
su Malam(H) ya ba su lafiya, sannan muna rokon
Allah(SWT) ya gaggauta bayyanar

Imam Mahdi Al Muntazar(AJF)

wanda da bayyanarsa ne za a kawo karshen zalunci.

Dan Gaske Initiatives

Muna farin cikin sanar muku da cewa
mun tanadar muku da kayan kwalliyar daki kala-kala
masu kayatarwa akan farashi mai rahusa



GA MASU BUKATAR DAI DAI KO SARI, SU TUNTUBI DAN GASKE INITIATIVES
TA WADANNAN LAMBOBIN WAYA KAMAR HAKA: 07064249337, 09032685804

INTIZAR MAGAZINE SUBSCRIPTION

Tsarin INTIZAR MAGAZINE SUBSCRIPTION

tsarin ne da zai ba ku damar ku
tallafa wa wannan mujallar da siyan ta akan
kudɓi mai daraja, ta hanyar yin
rijista da tsarin, kuma zai bazu damar
mujallah ta iso gareku duk fitowar da za ta don
cigabantar da ita.

Filin Tallace-Tallace

Ga mai bukatar tallata hajar sa ko sanarwa a cikin wannan
Mujallar fitowa ta gaba yana iya tuntunbar wadannan
lambobin wayar: **08035884811, 08130273782**

Intizarulimam@facebook.com



Intizarulimam@instagram.com



Intizarulimam@twitter.com



Intizarulimam@telegram.com

